

# مرکزی وزیر داخلہ جموں و کشمیر کے چار روزہ دورے پر سرینگر پ۔ نچے راج ناتھ سنگھ نے حکام سے کہا کہ وہ وزیر اعظم ترقیاتی پیکج کے نفاذ کے لئے طے شدہ وقت کام کریں، اس سے ریاست کے لوگوں کو روزگار ملے گا

## مختلف تنظیموں کے وفد نے وزیر داخلہ سے ملاقات کی اور ان کے مسائل کے حل کا مطالبہ کیا

Posted On: 09 SEP 2017 9:09PM by PIB Delhi

نئی دہلی۔ 09/ ستمبر مرکزی وزیر داخلہ جناب راج ناتھ سنگھ آج جموں و کشمیر کے چار روزہ دورے پر سرینگر پہنچے۔ ریاست کے  
اائب وزیر اعلیٰ ڈاکٹر نرمل کمار سنگھ، سینئر وزیر جناب عبدالرحمان ویری اور ریاستی حکومت کے سینئر حکام نے ہوائی اڈے پر ان کی استقبال  
کیا۔

سرینگر روانہ ہونے سے پہلے جناب راج ناتھ سنگھ نے ایک ٹویٹ میں کہا کہ 'میں یہاں کھلے دل سے آیا ہوں، میں ایسے ہر شخص  
سے ملنے کا خواہاں ہوں جو جموں و کشمیر کے مسائل کے حل میں ہماری مدد کر سکتے ہیں۔'

سرینگر پہنچنے کے فوراً بعد مرکزی داخلہ سیکرٹری نے ریاست کی وزیر اعلیٰ محترمہ محبوبہ مفتی کے ساتھ تقریباً ایک گھنٹہ بات  
چیت کی۔ جناب راج ناتھ سنگھ نے بعد میں وزیر اعلیٰ کے ساتھ جموں و کشمیر کو دیے گئے وزیر اعظم کے ترقیاتی پیکج کے  
نفاذ کی صورتحال کا بھی جائزہ لیا۔ اس موقع پر نائب وزیر اعلیٰ ڈاکٹر نرمل کمار سنگھ، مرکزی داخلہ سیکرٹری جناب راجیو گاہا،  
جموں و کشمیر کے چیف سیکرٹری جناب بی بی ویاس اور وزارت داخلہ اور ریاستی حکومت کے سینئر افسران بھی موجود تھے۔

داخلہ سیکرٹری نے حکام سے کہا کہ وہ طے شدہ وقت میں وزیر اعظم کے ترقیاتی پیکج کا نفاذ کریں، اس سے جموں و کشمیر  
کے لوگوں کے لئے روزگار کے مواقع پیدا ہوں گے۔

وزیر اعظم نریندر مودی نے 07 نومبر، 2015 کو جموں و کشمیر کے لئے 80,068 کروڑ روپے کا پیکج کا اعلان کیا تھا، جس  
میں حکومت ہند کی 15 وزارتوں کے 63 منصوبے شامل تھے۔ مرکزی حکومت نے اب تک مختلف منصوبوں کے لئے 63,000 کروڑ  
روپے کی منظوری دی ہے۔ اس پیکج کی مجموعی رقم میں 78 فی صد وزیر اعظم کی ترقیاتی پیکج کے ہیں۔ اب تک تقریباً  
22,000 کروڑ روپے جاری کئے جا چکے ہیں۔

وزیر اعظم ترقیاتی پیکج 2015 کے اعلان کے تقریباً دو سال بعد 63 منصوبوں میں سے پانچ مکمل ہو چکے ہیں۔ ان میں مشہور  
چینائی - نشری سرنگ کا کام شامل ہے۔ اس پر 781 کروڑ روپے کی لاگت آئے گی۔ قومی شاہراہ این ایچ -1 کے جموں اودھم پر  
سیکشن کے چار لین کا کام تقریباً مکمل ہو چکا ہے۔

(م ن - رض - م ج - ت ح)

U-4459